

॥ బ్రహ్మ కృత విష్ణుస్తోత్రమ్ ॥

నమామి సర్వం సర్వేశమనంతమజమవ్యయమ్ ।  
లోకధామ ధరాధారమప్రకాశమభేదినమ్ ॥ 1 ॥

నారాయణమణీయాంసమశేషాణామణీయసామ్ ।  
సమస్తానాం గరిష్ఠం చ భూరాదీనాం గరీయసామ్ ॥ 2 ॥

యత్ర సర్వం యతః సర్వముత్పన్నం మత్పురస్సరమ్ ।  
సర్వభూతశ్చ యో దేవః పరాణామపి యః పరః ॥ 3 ॥

పరః పరస్మాత్పురుషోత్పరమాత్మస్వరూపధృక్ ।  
యోగిభిశ్చిన్త్యతే యోఽసౌ ముక్తిహేతోర్ముముక్షుభిః ॥ 4 ॥

సత్త్వాదయో న సన్తిశే యత్ర చ ప్రాకృతా గుణాః ।  
స శుద్ధః సర్వశుద్ధేభ్యః పుమానాద్యః ప్రసీదతు ॥ 5 ॥

కలాకాష్టాముహూర్తాదికాలసూత్రస్య గోచరే ।  
యస్య శక్తిర్న శుద్ధస్య స నో విష్ణుః ప్రసీదతు ॥ 6 ॥

ప్రోచ్యతే పరమేశో హి యః శుద్ధోఽప్యపచారతః ।  
ప్రసీదతు స నో విష్ణురాత్మా యః సర్వదేహినామ్ ॥ 7 ॥

యః కారణం చ కార్యం చ కారణస్యాపి కారణమ్ ।  
కార్యస్యాపి చ యః కార్యం ప్రసీదతు స నో హరిః ॥ 8 ॥

కార్యకార్యస్య యత్కార్యం తత్కార్యస్యాపి యః స్వయమ్ ।  
తత్కార్యకార్యభూతో యస్తతశ్చ ప్రణతాః స్మ తమ్ ॥ 9 ॥

॥ ఇతి బ్రహ్మకృత విష్ణుస్తోత్రే నవశ్లోకాః ॥

అథ శ్రీలక్ష్మీస్తోత్రమ్

జయ పద్మపలాశాక్షి జయ త్వం శ్రీపతిప్రియే ।  
జయ మాతర్మహాలక్ష్మి సంసారార్ణవతారిణి ॥ 1 ॥

మహాలక్ష్మి నమస్తుభ్యం నమస్తుభ్యం సురేశ్వరి ।  
హరిప్రియే నమస్తుభ్యం నమస్తుభ్యం దయానిధే ॥ 2 ॥

పద్మాలయే నమస్తుభ్యం నమస్తుభ్యం చ సర్వదే ।  
సర్వభూతహితార్థాయ వసువృష్టిం సదా కురు ॥ 3 ॥

జగన్మాతర్నమస్తుభ్యం నమస్తుభ్యం దయానిధే ।  
దయావతి నమస్తుభ్యం విశ్వేశ్వరి నమోఽస్తు తే ॥ 4 ॥

నమః క్షీరార్ణవసుతే నమస్త్రైలోక్యధారిణి ।  
వసువృష్టే నమస్తుభ్యం రక్ష మాం శరణాగతం ॥ 5 ॥

రక్ష త్వం దేవదేవేశి దేవదేవస్య వల్లభే ।  
దరిద్రాత్రాహి మాం లక్ష్మీ కృపాం కురు మమోపరి ॥ 6 ॥

నమస్త్రైలోక్యజనని నమస్త్రైలోక్యపావని ।  
నమో బ్రహ్మాదిభిర్వంద్యే జగదానందదాయని ॥ 7 ॥

విష్ణుప్రియే నమస్తుభ్యం నమస్తుభ్యం జగద్ధితే ।  
ఆర్తిహంత్రి నమస్తుభ్యం సమృద్ధిం కురు మే సదా ॥ 8 ॥

అబ్జవాసే నమస్తుభ్యం చపలాయై నమో నమః ।  
చంచలాయై నమస్తుభ్యం లలితాయై నమో నమః ॥ 9 ॥

నమః ప్రద్యుమ్నజనని మాత్రే తుభ్యం నమో నమః ।  
పరిపాలయ భో మాతర్మాం తుభ్యం శరణాగతం ॥ 10 ॥

శరణ్యే త్వాం ప్రపన్నోఽస్మి కమలే కమలాలయే ।  
త్రాహి త్రాహి మహాలక్ష్మీ పరిత్రాణపరాయణే ॥ 11 ॥

పాణ్డిత్యం శోభతే వైవ న శోభంతి గుణా నరే ।  
శీలత్వం వైవ శోభేత మహాలక్ష్మీ త్వయా వినా ॥ 12 ॥

తావద్విరాజతే రూపం తావచ్ఛీలం విరాజతే ।  
తావద్గుణా నరాణాం చ యావల్లక్ష్మీః ప్రసీదతి ॥ 13 ॥

లక్ష్మీత్వయాలంకృతమాననా యే పాపైర్విముక్తా నృపలోకమాన్యాః ।  
గుణైర్విహీనా గుణినో భవంతి దుశ్శీలినః శీలవతాం వరిష్ఠాః ॥ 14 ॥

లక్ష్మీర్భూషయతే రూపం లక్ష్మీర్భూషయతే కులం ।  
లక్ష్మీర్భూషయతే విద్యాం సర్వాల్లక్ష్మీర్విశిష్యతే ॥ 15 ॥

లక్ష్మీ త్వద్గుణకీర్తనేన కమలాభూర్యాత్యలం జిహ్మాతాం ।  
రుద్రాద్యా రవిచంద్రదేవపతయో వక్తుం చ నైవ క్షమాః ॥ 16 ॥

అస్మాభిస్తవ రూపలక్షణగుణాన్వక్తుం కథం శక్యతే ।  
మాతర్మాం పరిపాహి విశ్వజనని కృత్వా మమేష్టం ధ్రువం ॥ 17 ॥

ఇతి అగస్త్యకృత లక్ష్మీస్తోత్రమ్

---

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ :  
కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

